

06 07 2024

பிரலார் பாரதி  
அகில இந்திய வானொலி, சென்னை- 4  
**SATURDAY** **12.40 PM**  
ஆகாஷ்வாணி  
தலைப்புச் செய்திகள்

1. பிரிட்டன் பிரதமராக பதவியேற்றுள்ள திரு **Keir Starmer** -க்கு பிரதமர் திரு நரேந்திர மோடி வாழ்த்து தெரிவித்துள்ளார்.
2. கடல்வாழ் உயிரினங்கள் பாதுகாக்கப்பட வேண்டியதன் அவசியத்தை மத்திய வேளாண் துறை அமைச்சர் திரு சிவராஜ் சிங் செளகான் வலியுறுத்தியுள்ளார்.
3. தமிழகத்தில் பகுஜன் சமாஜ் கட்சியின் மாநிலத்தலைவர் ஆம்ஸ்ட்ராங் படுகொலை செய்யப்பட்ட சம்பவத்திற்கு தலைவர்கள் பலர் கடும் கண்டனம் தெரிவித்துள்ளனர்.
4. பீகாரில் இடி - மின்னல் தாக்கியதில் 19 பேர் உயிரிழந்தனர். 7 பேர் காயமடைந்தனர்.
5. ஆசிய ஸ்னூக்கர் சாம்பியன் போட்டியில் இந்தியா இரண்டு தங்கம், இரண்டு வெண்கலப்பதக்கங்களை வென்றது.

----- இனி விரிவான செய்திகள் --

<<<<<<>>>>>>>>

பிரிட்டன் பிரதமராக பதவியேற்றுள்ள திரு **Keir Starmer** -க்கு பிரதமர் திரு நரேந்திர மோடி வாழ்த்து தெரிவித்துள்ளார்.

புதிய பிரதமரின் தலைமையின்கீழ், இருநாடுகளுக்கு இடையேயான உறவை மேலும் வலுப்படுத்துவதை ஆர்வத்துடன் எதிர்நோக்கி இருப்பதாகவும் திரு நரேந்திர மோடி தெரிவித்துள்ளார்.

முன்னதாக, பிரதமராக பதவியேற்றுக்கொண்ட பின்னர், திரு **Keir Starmer** ஆற்றிய உரையில், சுகாதாரத்துறையை சீரமைப்பதற்கு முக்கியத்துவம் கொடுக்கப்படும் என்று கூறினார்.

எல்லைப்பகுதிகளை பாதுகாப்பதற்கு முக்கியத்தும் அளிக்கப்படும் என்றும் அவர் தெரிவித்தார்.

பள்ளிகளின் தரத்தை மேம்படுத்துவதற்கும் குறைந்த விலையில் வீட்டுவசதி வழங்குவதற்கும் முன்னுரிமை அளிக்கப்படும் என்று பிரிட்டன் பிரதமர் தெரிவித்தார்.

இதனைத்தொடர்ந்து புதிய அமைச்சர்களையும் திரு **Keir Starmer** நியமித்தார்.

இதன்படி, துணைப்பிரதமராக **Angela Rayner** நியமிக்கப்பட்டுள்ளார்.

25 பேர் கொண்ட அமைச்சரவையில் 11 பெண்கள் இடம்பெற்றுள்ளனர்.

உள்துறை அமைச்சராக **Yvette**-யும், பாதுகாப்புத்துறை அமைச்சராக **John Healey** -யும்,

வெளியறவுத்துறை அமைச்சராக **David Lammy** -யும் நியமிக்கப்பட்டுள்ளனர்.

<<<<<<>>>>>>>>

கடல்வாழ் உயிரினங்கள் பாதுகாக்கப்பட வேண்டிதன் அவசியத்தை மத்திய வேளாண் துறை அமைச்சர் திரு சிவ்ராஜ் சிங் சௌகான் வலியுறுத்தியுள்ளார்.

சென்னை முட்டுக்காட்டில் உள்ள மத்திய உவர்நீர் மீன்வளர்ப்பு ஆராய்ச்சி நிறுவனத்தின் விஞ்ஞானிகளுடன் கலந்துரையாடுகையில் அவர் இவ்வாறு தெரிவித்தார்.

ஏழைகளின் நலனை மட்டுமே கருத்தில்கொண்டு பிரதமர் திரு நரேந்திர மோடி செயல்பட்டு வருவதாகவும் அவர் கூறினார்.

கடல்வாழ் உயிரினங்கள் நோயினால் பாதிக்கப்படுவதை தடுப்பதற்கும், உற்பத்தியை அதிகரிப்பதற்கும் இந்த நிறுவனம் ஆற்றிவரும் பணி பாராட்டுதலுக்குரியது என்றும் அமைச்சர் தெரிவித்தார்.

<<<<<<>>>>>>>>

தமிழகத்தில் பகுஜன் சமாஜ் கட்சியின் மாநிலத்தலைவர் ஆம்ஸ்ட்ராங் சென்னையில் படுகொலை செய்யப்பட்ட சம்பவம் கடும் கண்டனத்திற்குரியது என்று மத்திய இணையமைச்சர் திரு எல். முருகன் கூறியுள்ளார்.

இன்று சென்னையில் செய்தியாளர்களிடம் பேசிய அவர், ஒரு தேசிய கட்சியின் மாநிலத்தலைவருக்கு இந்த நிலை ஏற்பட்டிருப்பது சட்டம் - ஒழுங்கு எவ்வாறு பராமரிக்கப்படுகிறது என்பதை உணர்த்துவதாக தெரிவித்தார்.

இதற்கு முன்னர் காங்கிரஸ் மற்றும் அஇஅதிமுக நிர்வாகிகள் படுகொலை செய்யப்பட்ட சம்பவங்களையும் அவர் சுட்டிக்காட்டினார்.

மாநிலத்தில் சட்டம் - ஒழுங்கு முறையாக பராமரிக்கப்படவில்லை என்றும் அவர் குற்றம் சாட்டினார்.

காவல்துறையை தமது கட்டுப்பாட்டில் வைக்க முதலமைச்சர் திரு மு.க.ஸ்டாலின் தவறி விட்டதாகவும் திரு எல். முருகன் குறை கூறினார்.

பகுஜன் சமாஜ் கட்சியின் தலைவர் செல்வி மாயாவதியும் இந்த சம்பவத்திற்கு கடும் கண்டனம் தெரிவித்துள்ளார்.

சமூக வலைதளத்தில் இக்கருத்தை பதிவு செய்துள்ள அவர், குற்றவாளிகளை கைது செய்து தண்டனை பெற்றுத்தர தமிழக அரசு நடவடிக்கை எடுக்க வேண்டும் என்றும் வலியுறுத்தியுள்ளார்.

காங்கிரஸ் முன்னாள் தலைவர் திரு ராகுல்காந்தியும் இந்த சம்பவத்திற்கு கடும் கண்டனம் தெரிவித்துள்ளார்.

சமூக வலைதளத்தில் இதனை பதிவு செய்துள்ள அவர், இந்த சம்பவத்தில் தொடர்புடைய குற்றவாளிகளை தமிழக அரசு விரைவில் சட்டத்தின்முன் நிறுத்தும் என்று தாம் நம்புவதாக கூறியுள்ளார்.

இந்த படுகொலை சம்பவம் தமக்கு பேரதிர்ச்சியையும், வருத்தத்தையும் ஏற்படுத்தியுள்ளதாக முதலமைச்சர் திரு மு.க.ஸ்டாலின் கூறியுள்ளார்.

சமூக வலைதளத்தில் இக்கருத்தை பதிவு செய்துள்ள அவர், இந்த சம்பவத்தில் தொடர்புடையவர்களை காவல்துறை உடனடியாக கைது செய்துள்ளதாக குறிப்பிட்டுள்ளார்.

குற்றவாளிகளுக்கு சட்டப்படி உரிய தண்டனை பெற்றுத்தர காவல்துறை அதிகாரிகளுக்கு அறிவுறுத்தியிருப்பதாகவும் திரு மு.க.ஸ்டாலின் தெரிவித்துள்ளார்.

ஒரு தேசிய கட்சியின் மாநிலத்தலைவர் படுகொலை செய்யப்பட்ட சம்பவம் கடும் கண்டனத்திற்குரியது என்றும், சட்டம் - ஒழுங்கு எவ்வாறு பராமரிக்கப்படுகிறது என்பதை இது உணர்த்துவதாகவும் அஇஅதிமுக பொதுச்செயலாளர் திரு எடப்பாடி பழனிசாமி தெரிவித்துள்ளார்.

சமூக வலைதளத்தில் இதனை தெரிவித்துள்ள அவர், குற்றவாளிகள் அச்சமின்றி தங்களது செயல்பாடுகளை தொடர்வதாக கூறியுள்ளார்.

இந்த சம்பவத்தில் தொடர்புடையவர்களை கைது செய்து அன்னாரது இறுதி ஊர்வலம் அமைதியான முறையில் நடைபெறுவதை முதலமைச்சர் உறுதி செய்ய வேண்டும் என்றும் திரு எடப்பாடி பழனிசாமி கேட்டுக்கொண்டுள்ளார்.



<<<<<<>>>>>>>>

தமிழகத்தின் திருவாரூர் மாவட்டத்தில் விவசாயிகள் பருத்தி சாகுபடியில் ஆர்வம் காட்டி வருகின்றனர்.

நெல் சாகுபடிக்கு அடுத்தப்படியாக இங்கு பருத்தி சாகுபடி செய்யப்படுவதாகவும், இந்த ஆண்டு கூடுதல் விலை கிடைப்பதால் விவசாயிகள் மகிழ்ச்சியடைந்துள்ளதாகவும் எமது செய்தியாளர் தெரிவிக்கிறார்.

(வாய்ஸ் டைட் - விஜயகுமார் - 31 செகண்ட்ஸ்)

<<<<<<>>>>>>>>

ஈரான் அதிபர் தேர்தலில் அந்நாட்டின் முன்னாள் சுகாதாரத்துறை அமைச்சர் திரு **Masoud Pezeshkan** வெற்றிபெற்றுள்ளார்.

இவர் தமக்கு அடுத்தப்படியாக வந்த திரு **Saeed Jalili** -யை விட கூடுதல் வாக்குகளை பெற்றுள்ளார்.

<<<<<<>>>>>>>>

பீகாரில் கடந்த 24 மணிநேரத்தில் இடி மின்னல் தாக்கியதில் 19 பேர் உயிரிழந்தனர். 7 பேர் காயமடைந்தனர்

அதிகபட்சமாக பஹல்பூர் மாவட்டத்தில் நான்கு பேர் இடி மின்னல் தாக்கியதில் உயிரிழந்ததாக அம்மாநில காவல்துறையினர் தெரிவித்தனர்.

**Begusarai** மற்றும் **Jehanabad** மாவட்டங்களில் தலா மூன்று பேரும் உயிரிழந்துள்ளதாக தெரிவிக்கப்பட்டுள்ளது.

வயலில் வேலை பார்த்துக்கொண்டிருந்தபோது கனமழை காரணமாக இடி மின்னல் தாக்கி இவர்கள் உயிரிழந்ததாக எமது செய்தியாளர் தெரிவிக்கிறார்.

இதற்கிடையே, அம்மாநிலத்தின் பல்வேறு பகுதிகளில் அடுத்த 24 மணிநேரத்தில் கனமழை நீடிக்கும் என்று வானிலை ஆய்வு மையம் கூறியுள்ளது.



விளையாட்டுச் செய்திகள்

ஆசிய ஸ்லூக்கர் சாம்பியன் போட்டியில் இந்தியா இரண்டு தங்கம், இரண்டு வெண்கலப்பதக்கங்களை வென்றது.

சுவதி அரேபியாவில் நடைபெற்ற இப்போட்டியில் மகளிர் பிரிவில் **Anupama Ramachandran** –தங்கப்பதக்கத்தையும், கீர்த்தனா பாண்டியன் வெண்கலப்பதக்கத்தையும் வென்றனர்.

ஆடவர் பிரிவில் **Dhruv Sitwala** – தங்கப்பதக்கம் வென்றார்.

ஆடவர் இரட்டையர் பிரிவில் **Saurav Kothari - Dhvaj Haria** இணை வெண்கலப்பதக்கம் வென்றது.



இந்தியா - ஜிம்பாபவே இடையேயான முதலாவது டுவென்டி – டுவென்டி கிரிக்கெட் போட்டி இன்று நடைபெறுகிறது.

ஹாராரேயில் இப்போட்டி மாலை மணி நான்கு முப்பதுக்கு தொடங்குகிறது. ஐந்து போட்டிகளை கொண்ட தொடரில் இரு அணிகளும் பங்கேற்கின்றன.



கனடா ஓபன் பேட்மிண்டன் போட்டியில் இந்தியாவின் பிரியன்ஷா ரஜாவத் அரையிறுதிக்கு முன்னேறியுள்ளார்.

ஆடவர் ஒற்றையர் பிரிவு காலிறுதி ஆட்டத்தில் அவர், 21-11, 17-21, 21-19 என்ற செட் கணக்கில், டென்மார்க்கின் **Anders Antonsen**-ஐ வென்றார்.



தாய்லாந்தில் நடைபெற்றுவரும் சர்வதேச டென்னிஸ் போட்டியில் இந்தியாவின் வைதேகி செளத்ரி – தாய்லாந்தின் **Plipuech** இணை இறுதியாட்டத்திற்கு முன்னேறியுள்ளது.

மகளிர் இரட்டையர் பிரிவு அரையிறுதி ஆட்டத்தில் இந்த இணை 6-1, 6-2 என்ற செட் கணக்கில், ஆஸ்திரேலியாவின் **Barry – Smith** இணையை வென்றது.

<<<<<<>>>>>>>

ஆசிய ஸ்குவாஷ் சாம்பியன் போட்டியில் இந்தியாவின் **Abhay Singh – Joshna Chinappa**

இணை அரையிறுதிக்கு முன்னேறியுள்ளது.

மலேசியாவில் நடைபெற்றுவரும் இப்போட்டியின் கலப்பு இரட்டையர் பிரிவு காலிறுதி ஆட்டத்தில்

இந்த இணை, 11-9, 11-6 என்ற செட் கணக்கில் மலேசியாவின் **Aira Azman – Syafiq Kamal**

இணையை வென்றது.

<<<<<<END>>>>>